

Talbiet tal-appellanti

L-appellanti titlob lill-Qorti tal-Ġustizzja joghgħobha:

- tannulla d-deċiżjoni tal-Qorti tal-Prim'Istanza (It-Tielet Awla Estiża) tat-18 ta' Diċembru 2008, innotifikata lill-Kummissjoni fil-5 ta' Jannar 2009, fil-Kawża Magħquda T-211/04 u T-215/04 Il-Gvern ta' Ġibiltà u Ir-Renju Unit vs Il-Kummissjoni;
 - tiċċad ir-rikorsi għal annullament ipprezentati mill-Gvern ta' Ġibiltà u mir-Renju Unit; u
 - tikkundanna lill-Gvern ta' Ġibiltà u Ir-Renju Unit għall-ispejjeż;
- sussidjarjament,
- tirrinviya l-kawża quddiem il-Qorti tal-Prim'Istanza għal eżami ġdid; u
 - tirrizerva l-ispejjeż tal-kawża tal-ewwel istanza u tal-appel.

Aggravji u argumenti prinċipali

Il-Kummissjoni ssostni li d-deċiżjoni kkontestata għandha tiġi annullata peress li:

Il-Qorti tal-Prim'Istanza żbaljat meta evalwat ir-rabta bejn l-Artikolu 876(1) KE u l-kompetenza tal-Istati Membri f'materji ta' taxxa;

Il-Qorti tal-Prim'Istanza żbaljat meta interpretat u applikat l-Artikolu 87(1) KE billi imponiet restrizzjoni ingustifikata fuq l-evalwazzjoni ta' miżuri suspetti ta' għajjnuna mill-Istat;

Il-Qorti tal-Prim'Istanza żbaljat meta interpretat u applikat l-Artikolu 87(1) KE billi imponiet restrizzjoni ingustifikata fuq l-eżerċizzju ta' setgħat ta' sħarriġ fir-rigward tal-identifikazzjoni ta' sistema komuni jew "normali" ta' taxxa;

Il-Qorti tal-Prim'Istanza żbaljat meta interpretat u applikat l-Artikolu 87(1) KE billi kkunsidrat li s-sistema komuni jew "normali" ta' taxxa tista' tirriżulta mill-applikazzjoni ta' teknici differenti minn persuni suġġetti għat-taxxa differenti;

Il-Qorti tal-Prim'Istanza żbaljat meta interpretat u applikat l-Artikolu 87(1) KE billi kkunsidrat li l-Kummissjoni naqset milli tidentifika s-sistema komuni jew "normali" ta' taxxa u milli twettaq l-evalwazzjoni meħtieġa sabiex turi n-natura selettiva tal-miżuri kkonċernati;

Il-Qorti tal-Prim'Istanza żbaljat meta interpretat u applikat l-Artikolu 87(1) KE billi naqset milli teżamina t-tliet elementi ta' selettività identifikati fid-deċiżjoni kkontestata.

Appell ipprezentat fl-20 ta' Marzu 2009 mir-Renju ta' Spanja mis-sentenza tal-Qorti tal-Prim'Istanza (It-Tielet Awla Estiża) mogħtija fit-18 ta' Diċembru 2008 fil-Kawża T-211/04, Il-Gvern ta' Ġibiltà, Ir-Renju Unit tal-Gran Brittanja u l-Irlanda ta' Fuq vs Il-Kummissjoni tal-Komunitajiet Ewropej

(Kawża C-107/09 P)

(2009/C 141/42)

Lingwa tal-kawża: L-Ingliż

Partijiet

Appellant: Ir-Renju ta' Spanja (rappreżentanti: N. Díaz Abad u J.M Rodríguez Cárcamo, agenti)

Appellati: Il-Gvern ta' Ġibiltà, Ir-Renju Unit tal-Gran Brittanja u l-Irlanda ta' Fuq u Il-Kummissjoni tal-Komunitajiet Ewropej

Talbiet tal-appellant

— tannulla totalment is-sentenza tal-Qorti tal-Prim'Istanza li qed tiġi appellata u tagħti sentenza ġdida li tiddikjara bħala konformi mad-dritt id-Deċiżjoni tal-Kummissjoni 2005/261/KE tat-30 ta' Marzu 2004 dwar l-iskema ta' għajjnuna li r-Renju Unit għandu l-intenzjoni li jwettaq fir-rigward tar-riforma tat-taxxa fuq il-kumpanniji mill-Gvern ta' Ġibiltà ⁽¹⁾ u

— tikkundanna lill-appellati għall-ispejjeż.

Aggravji u argumenti prinċipali

1. Ksur tal-Artikolu 299(4) KE, skont l-interpretazzjoni li saret mill-ġurisprudenza tal-Qorti tal-Ġustizzja. L-ewwel nett, is-sentenza appellata tikser l-istatus legali ta' Ġibiltà li jirriżulta mill-ġurisprudenza tal-Qorti tal-Ġustizzja (sentenzi tat-23 ta' Settembru 2003 u tat-12 ta' Settembru 2006) peress li ma tiddikjarax li Ġibiltà giet ċeduta mir-Renju ta' Spanja lill-Kuruna Britannika permezz tat-Trattat ta' Utrecht tal-1713 u peress li tinkludi diversi żbalji fid-definizzjoni ta' dan l-istatus. Min-naha l-oħra, is-sentenza tal-Qorti tal-Prim'Istanza tikser ukoll l-Artikolu 299(4) KE billi tattribwixxi lill-Ġibiltà l-possibbiltà li tinqata' mir-Renju Unit fil-qasam fiskali, li jimplika li r-Renju Unit jieqaf milli jiehu responsabbiltà tar-relazzjonijiet esterni ta' Ġibiltà f'dan il-qasam u li Ġibiltà *de facto* tinbidel fi Stat Membru ġdid fil-qasam fiskali.
2. Ksur tal-Artikolu 87(1) KE, peress li s-sentenza tal-Qorti tal-Prim'Istanza tinterpretah b'mod li jipprekludi l-applikazzjoni tiegħu mill-Komunità fil-kuntest tal-ġlieda kontra t-tax havens irrikonoxxuti mill-OECD. Għall-OECD, Ġibiltà hija tax haven. Is-sentenza appellata, li tikkunsidra li huwa

impossibbli li jsir paragun bejn l-attività tal-imprizi f'Ġibiltà u l-attività tal-imprizi fir-Renju Unit, tmur kontra l-prinċipji ta' din l-organizzazzjoni li tghid li miżuri li jstgħu jiġi applikati b'mod ġenerali f'Ġibiltà jstgħu jkunu dannużi għall-Istati Membri tagħha, fosthom ir-Renju Unit. L-Artikolu 87(1) KE għandu jiġi interpretat b'mod konformi mal-prinċipji tal-OECD u, konsegwentement, dan il-paragun huwa mhux biss possibbli, iżda wkoll neċessarju.

3. Ksur tal-linji gwida tal-BĊE tas-16 ta' Lulju 2004, fil-kuntest tal-applikazzjoni tal-Artikolu 87(1) KE. Is-Sistema Ewropea ta' Banek Ċentrali tikkunsidra lil Ġibiltà, flimkien ma' 37 territorju iehor, bhala ċentru finanzjarju extraterritorjali distint mir-Renju Unit f'dak li jikkonċerna l-istatistika dwar il-bilanċ tal-pagamenti, il-pożizzjoni ta' investimenti globali u riżervi internazzjonali. L-analiżi tas-sentenza li qed tiġi appellata, li tipprekludi l-paragun bejn l-attività tal-imprizi f'Ġibiltà u r-Renju Unit, tmur kontra d-definizzjoni li tippermetti dan il-paragun u timplika applikazzjoni tal-Artikolu 87(1) KE, bi ksur ta' regola vinkolanti tad-dritt Komunitarju, bhal ma huma l-linji gwida tal-BĊE tas-16 ta' Lulju 2004.
4. Ksur tal-Artikolu 87(1) KE minhabba n-nuqqas ta' osservanza tal-kundizzjoni li tghid li l-ghajjnuna għandha tingħata minn "Stat Membru jew permezz ta' riżorsi ta' l-Istat". Peress illi, skont l-Artikolu 299(4) KE, Ġibiltà hija territorju li ma jagħmilx parti minn Stat Membru, l-affermazzjoni tas-sentenza li l-kuntest ta' referenza għall-applikazzjoni tal-Artikolu 87(1) KE jikkorrispondi esklużivament għal-limiti ġeografici tat-territorju ta' Ġibiltà twassal sabiex Ġibiltà tiġi kkunsidrata bhala Stat Membru peress illi, f'każ kuntrarju, il-kundizzjoni li l-ghajjnuna tingħata minn "Stat Membru jew permezz ta' riżorsi ta' l-Istat" ma tkunx tista' tiġi sodisfatta.
5. Ksur tal-prinċipju ta' nondiskriminazzjoni, peress illi s-sentenza tapplika b'mod ingustifikat il-ġurisprudenza Azores għal xenarju differenti minn dak li jirrigwarda din is-sentenza. Jeżistu żewġ differenzi bejn is-sentenza Azores u l-każ li qed jiġi deċiż permezz tas-sentenza appellata. Minn naha, l-Azores huwa territorju ta' Stat Membru, li mhuwiex il-każ ta' Ġibiltà u, min-naha l-oħra, is-sentenza Azores kienet tirrigwarda tnaqqis fir-rata ta' taxxa fit-tassazzjoni tal-kumpanniji, filwaqt li l-kawża dwar Ġibiltà tirrigwarda sistema ġenerali ġdida ta' tassazzjoni tal-kumpanniji.
6. Ksur tal-Artikolu 87(1) KE, peress li s-sentenza tghid li l-kundizzjonijiet ta' ghajjnuna mill-Istat mhumiex sodisfatti mill-perspettiva tas-selettività reġjonali. B'mod konkret, ir-Renju ta' Spanja jqis li s-sentenza fiha żball ta' liġi meta tqis li t-tlett kriterji, relatati mal-awtonomija politika, l-awtonomija proċedurali u l-awtonomija ekonomika, li ġew stabbiliti mis-sentenza Azores, huma sodisfatti.
7. Żball ta' liġi li jirriżulta mir-rifjut li jiġi evalwat u applikat ir-raba' kriterju invokat mir-Renju ta' Spanja matul il-proċeduri quddiem il-Qorti tal-Prim'Istanza. Anki jekk it-

tlet kriterji tas-sentenza Azores kienu kkunsidrati bhala sodisfatti, ir-raba' kriterju ta' armonizzazzjoni fil-kuntest tas-sistema fiskali nazzjonali tal-Istat Membru fl-orijini tal-miżura kellu jkun meħtieġ.

8. Ksur tal-Artikolu 87(1) KE, peress illi s-sentenza tal-Qorti tal-Prim'Istanza tqis li l-kriterji tal-ghajjnuna mill-Istat mhumiex sodisfatti mill-perspettiva tas-selettività materjali. Anki jekk kellu jiġi kkunsidrat li Ġibiltà tikkostitwixxi kuntest ta' referenza awtonomu li fid-dawl tiegħu l-kriterji tas-sentenza Azores huma sodisfatti, is-sentenza tikser l-Artikolu 87(1) KE fl-eżami tagħha tas-selettività materjali peress illi, fl-analiżi tagħha, il-Qorti tal-Prim'Istanza ma haditx inkunsiderazzjoni l-fatt li r-riforma tat-taxxa fuq il-kumpanniji li Ġibiltà tixtieq timplimenta tohloq sistema li fiha 28 798 mid-29 000 kumpanniji eżistenti fil-Ġibiltà jstgħu jiġu sugġetti għal rata ta' taxxa nulla. Dawn il-kumpanniji huma partikolarment meġhuna mill-miżura kif ukoll mis-sentenza appellata, billi, peress li tiehux deċiżjoni f'dan is-sens, tikser l-Artikolu 87(1) KE. Minbarra dan, il-Kummissjoni effettivament identifikat is-sistema fiskali komuni, bil-kontra ta' dak li tafferma s-sentenza.
9. Nuqqas ta' motivazzjoni tas-sentenza li ma eżaminatx ir-raba' kriterju invokat mir-Renju ta' Spanja.
10. Ksur tad-dritt fundamentali li tingħata deċiżjoni tal-kawża f'terminu raġonevoli, peress li l-proċeduri quddiem il-Qorti tal-Prim'Istanza damu Prattikament darbtejn iktar minn kawża normali, mingħajr ma xejn kien jiġġustifika dan, filwaqt li din iċ-ċirkustanza għandha effett rilevanti fuq il-kawża.
11. Ksur tal-Artikolu 77(a) u (b) tar-Regoli tal-Proċedura tal-Qorti tal-Prim'Istanza, peress li l-proċeduri ma ġewx sospizi formalment wara s-seduta tal-partijiet.

(¹) ĠU L 85, p. 1

Talba għal deċiżjoni preliminari mressqa mill-Baranya Megyei Bíróság (L-Ungerija) fit-23 ta' Marzu 2009 — Ker-Optika Bt. vs ÁNTSZ Dél-dunántúli Regionális Intézet

(Kawża C-108/09)

(2009/C 141/43)

Lingwa tal-kawża: L-Ungeriz

Qorti tar-rinviju

Baranya Megyei Bíróság (L-Ungerija)

Partijiet fil-kawża prinċipali

Rikorrenti: Ker-Optika Bt..

Konvenuta: ÁNTSZ Dél-dunántúli Regionális Intézet.